

ত্রিপুরা হাফাঙ
ককথুম তেই হুকুমু দাগিখুঙ

স-৩৯০৭

আগরতলা, ৩০ নভেম্বর, ২০২৩

নয়াদিল্লিঅ কীচাজাক মীতাই দিয়াইনা থাঙনায়রকন'
কিফিল তুবুনাঅ হাসতে হাফাঙনি লুডাজিমুঙ

হাসতেনি মীতাই দিয়াইনা থাঙনায়রকনি কায়সা বদল সালকিসা সীকাঙ বৃন্দাবনন' খবীই কুবুন তঙথার থায় বেরায়ী নয়াদিল্লিঅ কিফিলমানি। ফিয়া নয়াদিল্লি রেলস্টেশনঅ চঙজাক জরাঅ ট্রেন কাসায়মায়ানি বাৰ্গীই বরগ কীচানা নাঙথা তেই জীঙজালঅ কীলায়খা। মন্ত্ৰি অকরা প্ৰফেসর (ডা.) মানিক সাহানি সাকতারমুঙ বায় কীচাজাক মীতাই দিয়াইনা থাঙনায়রকন' হাসতেঅ কিফিল তুবুনানি লাম রমজাকখা। হাসতেনি থাঙলায়সু নায়খুঙনি লুডাজিমুঙ' কীচাজাক ১৩৬ জনা মীতাই দিয়াইনা থাঙনায়রকন' হাফাঙনি রাঙ বায় তেজস রাজধানী এক্সপ্ৰেস ট্রেন বায় হাসতেঅ তুবুজাৰ্গীই তঙগ'। হাসতে হাফাঙ অবনি বাৰ্গীই নাঙমানি রাঙমারি বায়থাঙ বীনায়। নয়াদিল্লিঅ তঙনায় ত্ৰিপুরা ভবননি তাঙফাঙরক কুবুলজাক মীতাই দিয়াইনা থাঙনায়রকন' কাহাম খীলায় নায়কলখা।

অ জরানি বিসিং মীতাই দিয়াইনা থাঙনায় বদলনি চাকীরা গীতারানী দাস (বীসায় রাজকুমার দাস) মধ্য ডুকলিনি (৬২) মীতাই চালাঙখা। হাসতে হাফাঙনি বীখাকতীই মীতাই চানায় গীতারানী দাসনি নুখুঙন' রাঙ ১ লক্ষনি রাঙথুঙনি চুবাচু বীজাকখা। বনি লগি লগি দিল্লিঅ মাঙকীথীয়নি সামুঙ খীলায়নানি বাৰ্গীইব' চুবাচু বীজাকখা।

হাসতেনি থাঙলায়সু নায়খুঙনি মন্ত্ৰি সুশান্ত চৌধুরী মীতাই দিয়াইনা থাঙনায়রকন' হাসতেঅ কিফিল তুবুনান' বীৰ্গীই কেন্দ্ৰনি রেলমন্ত্ৰক বায় সালবুরুম কীৰীঙগীই তঙখা। ব' হাসতেনি থাঙলায়সু নায়খুঙনি তাঙফাঙরকন' সাকতারীই লামরমনানি বাৰ্গীই দাগিমুঙ বীখা। থাঙলায়সু নায়খুঙনি বীখাকতীই রেলওয়েনি তাঙফাঙরক বায় ককলাম সাউই মীতাই দিয়াইনা থাঙনায়রকন' কিফিল তুবুনানি কক কীকীৰীক খীলায় চাবজাকখা।
